

Il-Hadd

It-Tielet ġimgha tas-salterju

IT-TIENI GĦASAR

V. O Alla, ejja eħlisni.

R. Mulej, fittex ġhinni.

Glorja. Kif kien mill-bidu. Hallelujah.

INNU

1.

Riesaq il-lejl, Mulejja,
bil-wegħda tal-mistrieħ;
ġa beda s-sema jhammar
fi nżul ix-xemx sabiħ!

2.

Dalwaqt jixirfu l-kwiekeb
filġholi tas-smewwiet;
dalwaqt il-ħajja torqod,
kull hoss imut fis-skiet.

3.

Inti, li dejjem tgħammar
fis-sebħ ta' jum bla tmiem,
fid-dlam tal-lejl ħarisna.
xerred fi qlubna s-sliem.

4.

Jagħtuk kull ġieħ il-ħlejjaq,
Mulej, ġhax int hanin,
u tridna lkoll madwarek
fix-xirka tal-henjin. Amen.

SALMODIJA

Ant. 1 Il-Mulej qieġhed lil Sidi fuq il-lemin tiegħu, hallelujah.

Salm 109 (110),1-5.7

Il-kelma tal-Mulej lil Sidi: *

“Oqġhod fuq il-lemin tiegħi,
sa ma nqieghed l-għedewwa tiegħek *
mirfes taħt riglejtk.”

Ix-xettru tal-qawwa tiegħek

jibgħat il-Mulej minn Sijon: *

aħkem f'nofs l-għedewwa tiegħek.

Tiegħek is-setgħa sa minn twelidek

fuq l-gholjiet imqaddsa, *
sa minn qabel is-sebh
bhan-nida jien nissiltek.

Halef il-Mulej, u ma jisghobx bih: *
“Inti qassis ghal dejjem bhal Melkisedek!”
Sidi fuq il-leminija tieghek, *
jidrob is-slaten f’jum il-qilla tieghu.

Mill-wied jixrob fi triqtu, *
ghalhekk jerfa’ ‘l fuq rasu.

Ant. Il-Mulej qiegħed lil Sidi fuq il-lemin tieghu, hallelujah.

Ant. 2 Il-Mulej hanin waqqaf tifikira bl-ghėgubijiet tieghu, hallelujah.

Salm 110 (111)

Inrodd ħajr lill-Mulej b’qalbi kollha, *
fil-laqgħa tat-tajbin flimkien miġbura.

Kbar huma l-ghemejjel tal-Mulej; *
ifittxuhom dawk kollha li jitghaxxqu bihom.
Kollu ġmiel u kobor għemil il-Mulej; *
ghal dejjem tibqa’ l-ġustizzja tieghu.

Waqqaf tifikira bl-ghėgubijiet tieghu; *
twajjeb u hanin il-Mulej.
Hu jagħti l-ghajxien lil min jibza’ minnu, *
jiftakar għal dejjem fil-patt tieghu.

Wera lill-poplu tieghu l-qawwa ta’ għemilu, *
meta qassam lilhom sehem il-ġnus.
Is-sewwa u l-ħaqq għemil idejh; *
ta’ min joqgħod fuqhom il-preċetti tieghu,
imwettqa għal dejjem ta’ dejjem, *
magħmula bis-sewwa u bid-dritt.
Baġħat jifdi lill-poplu tieghu, *
wettaq għal dejjem il-patt tieghu.

Qaddis u tal-biza’ hu ismu! *
Il-bidu ta’ l-gherf hu l-biza’ tal-Mulej:
tassew bilgħaqal kull min jimxi bih, *
ghal dejjem jibqa’ t-tifhir tieghu!

Ant. Il-Mulej hanin waqqaf tifikira bl-ghėgubijiet tieghu, hallelujah.

Ant. 3 Ħa s-saltna l-Mulej, Alla tagħna li jista’ kollox, hallelujah.

Kantiku (Apok 19,1-2.5-7)

Hallelujah.

Is-salvazzjoni u l-glorja u l-qawwa
huma ta' Alla tagħna, *
għax veri u ġusti l-ġudizzji tiegħu.
Hallelujah.

Hallelujah.
Fahħru lil Alla tagħna,
intom il-qaddejja kollha tiegħu, *
intom li tibzghu minnu, iż-żgħar u l-kbar!
Hallelujah.

Hallelujah.
Għax ha s-saltna l-Mulej,
Alla tagħna li jista' kollox, *
nifirħu u nithennew, u nagħtuh glorja.
Hallelujah.

Hallelujah.
Għax wasal it-tieg tal-Haruf, *
u l-għarusa tiegħu hejjiet ruhha.
Hallelujah.

Ant. Ha s-saltna l-Mulej, Alla tagħna li jista' kollox, hallelujah.

Fi żmien ir-Randan

Kantiku (1 Pt 2, 21-24)
Kristu bata għalikom, †
u hallielkom eżempju, *
biex timxu fuq il-passi tiegħu.

Hu ebda dnuv ma għamel, *
u ebda qerq ma hareġ minn fomm; *
meta għajruh, ma wegibx bit-tagħjir; †
meta bata, ma qagħadx jhedded; *
imma halla f'idejn dak li jagħmel haqq bis-sewwa.

Tgħabba f'ġismu bi dnuvietna *
sa fuq l-ġhuda tas-salib,
biex aħna mmutu għad-dnubiet †
u ngħixu għall-qdusija. *
Bil-ġrieħi tiegħu intom fiqtu.

LEZZJONI QASIRA 1 Pt 1,3-5

Ikun imbierek Alla u Missier Sidna Ġesù Kristu, li fil-ħniena kbira tiegħu tana twelid
ġdid li jwassalna għal tama hajja bil-qawmien ta' Ġesù Kristu mill-imwiet, u għal wirt
li la jithassar, la jittebba' u lanqas jinxf. Dan il-wirt hu merfugħ għalikom fis-sema,
għax intom tinsabu taħt il-ħarsien tal-qawwa ta' Alla bil-fidi tagħkom fis-salvazzjoni,
li hi lesta biex tidher fl-aħħar taz-żminijiet.

RESPONSORJU QASIR

R. Imbierek int, Mulej, * Fil-wisa' kollu tas-sema. Imbierek.

V. Ta' min ifahhrek u jsebbhek għal dejjem, * Fil-wisa' kollu tas-sema. Glorja. Imbierek.

Ant. tal-kantiku ta' Marija: Is-setgħani għamel magħna hwejjeġ kbar għax ftakar fil-ħniena tiegħu.

Ruħi tfahhar il-kobor tal-Mulej, *
u l-ispirtu tiegħi jifrah f'Alla s-Salvatur tiegħi,
għax hu xehet għajnejh
fuq iċ-ċokon tal-qaddejja tiegħu. *
Iva, minn issa 'l quddiem
kull nisel jibda jsejjahli hienja.
Għax is-Setgħani għamel miegħi hwejjeġ kbar; *
qaddis hu l-isem tiegħu.
Il-ħniena tiegħu tinfirex f'kull zmien *
fuq dawk li jibzġhu minnu.

Hu wera l-qawwa ta' driegħu, *
xerred lil dawk li huma mkabbra f'qalbhom.
Niżżel is-setgħana minn fuq it-tron tagħhom, *
u għolla ċ-ċekjknin.
Mela b'kull ġid lil min hu bil-ġuħ, *
u l-għonja bagħathom 'il barra b'xejn.

Ha ħsieb Izrael, qaddej tiegħu, *
għax ftakar fil-ħniena tiegħu
- bħalma wiegħed lil missirijietna - *
b'riżq Abraham u nisl u għal dejjem.

Glorja ...

Ant. tal-kantiku ta' Marija: Is-setgħani għamel magħna hwejjeġ kbar għax ftakar fil-ħniena tiegħu.

PREĊI

Alla ħalaq id-dinja, fdieha u ġeddidha, u dejjem iqawwiha bi mħabbtu. Bi spirtu ta' ferħ ngħidulu:

Mulej, ġedded l-għegubijiet ta' mħabbtek.

O Alla, niżżuk ħajr, għax int turina l-qawwa tiegħek fil-ħolqien:

- inti tgħarrafna l-providenza tiegħek fil-ġrajjet tad-dinja.

Ħares lejn Ibnek, li ġie jxandrilna s-sliem u kiseb ir-rebħa bis-salib:

- permezz tiegħu eħlisna mill-biża' fieragħ u mill-qtigħ ta' qalb.

Żomm fi ħsiebek lil dawk li jhobbju l-ġustizzja u jħabirku għaliha:

- aghmel li jaħdmu id f'id u bis-sinċerità biex jibnu d-dinja fis-sliem u l-paċi.

Ieqaf mal-maħqura, eħles l-ilsiera, farragħ lill-imnikkta, itma' lil min hu bil-ġuħ, wettaq lid-dgħajfa:

- uri f'kulhadd il-qawwa rebbieha tas-salib.
- Int qajjimt lil Ibnek għall-glorja wara l-mewt u d-difna tiegħu:
- aghmel li hutna l-mejtin jaslu biex jghixu miegħu.

Missierna

Talba mill-Propriu taż-żmien.

Gheluq

Il-Mulej iherikna, iharisna minn kull deni, u jwassalna għall-ħajja ta' dejjem. **Amen.**